



HEILSUMÁLARÁÐIÐ

2. desember 2019

Mál: 19/00964-2

Viðgjørt: Guðrun Maria Mortensen

Uppskot til

Kunngerð

um

góðkenning av stovnum, ið veita rúsviðgerð

Við heimild í § 2, stk. 6 í løgtingslóg nr. 53 frá 7. mai 2019 um virksemlu á stovnum, ið veita rúsviðgerð verður ásett:

atlit, sum eru nevnd í § 2, stk. 4 í lógini um virksemlu á stovnum, ið veita rúsviðgerð.

Virkið

§ 1. Kunngerðin ásetir treytir og innihald til umsókn og góðkenning av einum viðgerðarstovni, hvørs endamál er at veita viðgerð fyri rúsdrekka- og rúsevnamisnýtslu.

Stk. 2. Ein viðgerðarstovnur kann bæði vera ein almennur stovnur, ein privatur stovnur ella ein sjálvsognarstovnur.

Skrivlig umsókn

§ 2. Ein stovnur, ið ætlar sær at virka sum viðgerðarstovnur, skal senda skrivliga umsókn til Heilsutrygd. Umsóknin skal latast á serstøkum oyðiblaðið, ið er at finna á heimasíðuni hjá Heilsutrygd.

Krøv til góðkenningina

§ 3. Fyri at fáa góðkenning sum viðgerðarstovnur er tað ein treyt, at viðgerðartilboðið má metast at lúka tey

Málbólkur, háttalag og úrslit

§ 4. Ein viðgerðarstovnur skal hava skrivligar reglur fyri viðgerðarhættunum, ið verða nýttir til teir einstøku málbólkarnar umframt at vísast skal til ástøðið fyri hesum viðgerðarhættum.

Stk. 2. Ein serstøk viðgerðarætlan skal gerast fyri hvønn einstakan persón, ið verður innskrivaður á ein viðgerðarstovn, umframt eina møgulig ætlan fyri familju, maka og børn.

Stk. 3. Fyri at tryggja best møguliga viðgerð, skal viðgerðarætlanin taka støði í misnýtsluni hjá tí einstaka persóninum.

Bygnaður og leiðsla

§ 5. Ein viðgerðarstovnur skal hava viðtøkur fyri virksemlu stovnsins og ein týðiligan leiðslubygnað. Viðtøkurnar skulu innihalda hesar upplýsingar:

- 1) Navn á stovni, heimstaður og endamál.
- 2) Eginogn við stovnsetan av viðgerðarstovninum og hvussu peningurin er fingin til vega.



HEILSUMÁLARÁÐIÐ

- 3) Val av nevnd og leiðslu og hvørjar uppgávur áliggja teimum.
- 4) Áseting um hvussu fíggarætlan verður gjørd, og hvussu roknskaparførsla og grannskoðan verður skipað.
- 6) Mannagongdir fyri broytingum í viðtøkunum.
- 7) Áseting um hvussu stovnsfæið verður nýtt, um viðgerðarstovnurin verður niðurlagdur.
- 8) Áseting um samanseting av nevndarlimum.

§ 6. Ein viðgerðarstovnur skal hava ein dagligan leiðara, ið leggur til rættis arbeiði á viðgerðarstovninum umframt røkir aðrar vanligar leiðarauppgávur. Leiðarin hevur eisini evstu ábyrgdina av, at virkseimi verður lagt til rættis á ein tílíkan hátt, at sjúklingatrygdin er í hásæti.

Fakligar førleikar

§ 7. Viðgerðarstarvsfólk skulu hava eina útbúgving, ið er góðkend í Føroyum, Danmark, Norra ella einum ES-landi.

Stk. 2. Við “góðkend útbúgving” er at skilja, at útbúgvingarmyndugleikarnir í viðkomandi landi hava viðurkent útbúgvingina.

Stk. 3. Frávik kann gerast frá kravinum í stk. 1, um so er, at viðgerðarstarvsfólk hava eina útbúgving, sum er serliga viðurkend innanfyri bundni av rúsdrekka ella rúsevnum.

§ 8. Fyri at viðgerðartilboðið skal hava ta neyðugu dygdina, skal í minsta lagi eitt av starvsfólkunum hava góðkenda útbúgving sum rúsdrekka- ella rúsevnaviðgerði við hartil hoyrandi starvsroyndum og viðkomandi skeiðum.

Stk. 2. Harumframt skal í minsta lagi eitt av starvsfólkunum vera løggildur sjúkrarøktarfrøðingur.

§ 9. Lækni og sálarfrøðingur við løggilding skal vera knýttur at viðgerðarstovninum.

Stk. 2. Um ongin lækni ella sálarfrøðingur við løggilding er knýttur at viðgerðarstovninum, skal viðgerðarstovnurin vísa á, hvussu hann tryggjar sær tann neyðuga læknaliga ella sálarfrøðiliga førleikan.

Stk. 3. Frávik kann gerast frá kravinum í stk. 1 viðvíkjandi sálarfrøðingi við løggilding, um so er, at sálarfrøðingurin hevur viðkomandi ískoytisútbúgving við serligum denti á viðgerð av persónum, ið eru bundnir av rúsdrekka ella rúsevnum.

Fíggarviðurskipti og virkseimisviðurskipti

§ 10. Roknskapur skal verða gjørdur samsvarandi reglum um roknskaparverk landsins o.t. og úrslit av grannskoðan skal latast Heilsumálaráðnum, samsvarandi lóg um grannskoðan av landsroknskapinum.

Hølisviðurskipti

§ 11. Ein viðgerðarstovnur skal hava hóskandi hølisviðurskipti, sum eru innrættaði til endamálið.

Stk. 2. Persónar innskrivaðir á ein viðgerðarstovn skulu hava egið kamar.

Hagtøl

§ 12. Hagtøl um tað árliga virkseimi á einum viðgerðarstovni, skulu eina ferð um árið latast Heilsumálaráðnum.

Stk. 2. Í fylgiskjali 1 er nágreinað, hvørjar upplýsingar hagtølini skulu fevna um.



HEILSUMÁLARÁÐIÐ

Kæra og gildiskoma

§ 13. Avgerð um noktandi góðkenning sum viðgerðarstovnur kann kærast til landsstýrismannin í seinasta lagi 4 vikur eftir, at kærarin hevur fingið boð um avgerðina.

§ 14. Henda kunngerð kemur í gildi 1. januar 2020.

Heilsumálaráðið, dagfesting 2. desember 2019

Kaj Leo Holm Johannesen
landsstýrismaður

/ Turid Arge



HEILSUMÁLARÁÐIÐ

Fylgiskjal 1.

Hagtøl skulu latast um hesar upplýsingar:

Slag av bundni (rúsdrekka, rúsevnum, blandað rúsdrekka / rúsevni)

Samlað tal av innskrivaðum persónum

Kynsbýti (Menn / Kvinnur) av tí samlaða talinum av innskrivaðum persónum

Aldur

Tal av persónum í døgnaviðgerð

Tal av persónum í ambulanti viðgerð

Tal av familjulimum í viðgerð

Tal av persónum í viðgerð fyrri fyrstu ferð

Tal av persónum ið hava verið í viðgerð meira enn ta einu ferðina

Tal av persónum á bíðilista